
:: श्रीविद्यारण्यमुनिध्यानम्‌ :: 
अविद्यारण्यकान्तारे भ्रमतां प्राणिनां सदा । विद्यामार्गोपदेष्टारं विद्यारण्यगुरं श्रये ॥ 
विद्याविद्याविवेकेन पारं संसारवारिधेः । प्रापयत्यनिशं भक्तांस्तं विद्यारण्यमाश्रये ॥ 


:: श्रीविद्यारण्याष्टकम्‌ :: 
भवभीतिविभेत्तारं भवभूतिप्रदकटाक्षलवलेशम्‌ । श्रीविद्यारण्यगुरं भजे भजत्कल्पभूमिरुहम्‌ ॥१॥ 
खरदीधितिनिभवसनं वरदानरतस्वकीयचित्ताब्जम्‌ । श्रीविद्यारण्यगुरं स्मरामि करनिर्जिताम्बुसंजातम्‌ ॥२॥ 
करबदरिततर्कद्वयसांख्यद्वयजैमिनीयवेदान्तम्‌ । श्रीविद्यारण्यगुरं कलयाम्येणाङ्कशीतलस्वान्तम्‌ ॥३॥ 
विजयपुरीवैभवदं प्रार्थितमाकृतसुवर्णघनवृष्ट्या । श्रीविद्यारण्यगुरं कलयेऽहं राजराजिकलिताङ्च्रिम्‌ ॥४॥ 
विनतातनुभववाहनवनितानुग्रहविशेषततिपात्रम्‌ । श्रीविद्यारण्यगुरं विनताघवज्रविनाशकं वन्दे ॥५॥ 
कृतकृतान्तादिभयं कृम्यादिनिखिलकृपासुधाब्धिहृदयम्‌ । श्रीविद्यारण्यगुरं कृत्स्नजगत्कृष्नताबुधं कलये ॥६॥ 
संयमिमणिगणनम्यं चेष्टितवाणीहूदङ्गमतिरम्यम्‌ । विद्यारण्य सौम्यं वन्देऽजसखं वितीर्णनतकाम्यम्‌ ॥७॥ 
पारदजनिमृतसिन्धोः सारदनिगमान्तवेद्यतत्त्वस्य । श्रीविद्यारण्यगुरो वरदायभधृत्कराम्बुजाताव ॥८॥ 


:: श्रीविद्यारण्याष्टोत्तरशतनामस्तोत्रम्‌ :: 
विद्यारण्यमहायोगी महाविद्याप्रकाशकः । श्रीविद्यानगरोद्धर्ता विद्यारत्नमहोदधिः ॥ १ ॥ 
रामायणमहासप्तकोटिमन्त्रप्रकाशकः । श्रीदेवीकरुणापूर्णः परिपूर्णमनोरथः ॥ २ ॥ 
विरूपाक्षमहाक्ेत्रस्वर्णवृष्टिप्रकल्पकः । वेदत्रयोल्लसद्धाष्यकर्ता तत्त्वार्थकोविदः ॥ ३ ॥ 
भगवत्पादनिर्णीतसिद्धान्तस्थापनप्रभुः । वर्णाश्रमव्यवस्थाता निगमागमसारवित्‌ ॥ ४ ॥ 
श्रीमत्कर्णाटराज्यश्रीसम्पत्सिंहासनप्रदः । श्रीमद्ुक्कमहीपालराज्यपटाभिषेककृत्‌ ॥ ५ ॥ 
आचार्यकृतभाष्यादिग्रन्थवृत्तिप्रकल्पकः । सकलोपनिषद्धाष्यदीपिकादिप्रकाशकृत्‌ ॥ ६ ॥ 
सर्वशास्त्रार्थतत्त्वज्ञो मन्त्रशास्त्राब्धिमन्थरः । विद्धन्मणिशिरः श्लाच्यबहुग्रन्थविधायकः ॥ ७ ॥ 
सारस्वतसमुद्धर्ता सारासारविचक्षणः । श्रौतस्मार्तसदाचारसंस्थापनधुरन्धरः ॥ ८ ॥ 
वेदशास्त्रबहिर्भूतदुर्मताम्बोधिशोषकः । दुर्वादिगर्वदावाग्निः प्रतिपक्षेभकेसरी ॥ ९ ॥ 
यशोजैवातृकज्योत्स्नाप्रकाशितदिगन्तरः । अष्टाङ्गयोगनिष्णातस्साङ्ख्ययोगविशारदः ॥ १० ॥ 
राजाधिराजसन्दोहपूज्यमानपदाम्बुजः । महावैभवसम्पन्न ओदार्यश्रीनिवासभूः ॥ ११ ॥ 
तिर्यगान्दोलिकामुख्यसमस्तबिरुदार्जकः । महाभोगी महायोगी वैराग्यप्रथमाश्रयः ॥ १२ ॥ 
श्रीमान्परमहंसादिसद्रुरुः करुणानिधिः । तपःप्रभावनिर्धूतदुर्वारकलिवैभवः ॥ १३ ॥ 
निरन्तरशिवध्यानशोषिताखिलकल्मषः । निर्जितारातिषड्वर्गो दारिद्रयोन्मूलनक्षमः ॥ १४ ॥ 

जितेन्द्रियः सत्यवादी सत्यसन्धो दृढव्रतः । शान्तात्मा सुचरित्राल्यः सर्वभूतहितोत्सुकः ॥ १५ ॥ 
कृतकृत्यो धर्मशीलो दान्तो लोभविवर्जितः । महाबुद्धिर्महावीर्यो महातेजा महामनाः ॥ १६ ॥ 
तपोराशिर्ञानराशिः कल्याणगुणवरिधिः । नीतिशास्त्रसमुद्धर्ता प्राज्ञमौलिशिरोमणिः ॥ १७ ॥ 
शुद्धसत्वमयोधीरो देशकालविभागवित्‌ । अतीन्दरियज्ञाननिधिर्भूतभाव्यर्थकोविदः ॥ १८ ॥ 
गुणत्रयविभागज्ञः सन्न्यासाश्रमदीक्षितः । ज्ञानात्मकैकदण्डाल्यः कौसुम्भवसनोज्ज्वलः ॥ १९ ॥ 
रद्राक्षमालिकाधारी भस्मोद्धूलितदेहवान्‌ । अक्षमालालसद्धस्तस्तरिपुण्ड़ाङ्कितमस्तकः ॥ २० ॥ 
धरासुरतपः सम्पत्फलं शुभमहोदयः । चन्द्रमौलीश्वरश्रीमत्पादपद्मार्चनोत्सुकः ॥ २१ ॥ 
श्रीमच्छङ्करयोगीन्द्रचरणासक्तमानसः । रत्नगर्भगणेशानप्रपूजनपरायणः ॥ २२ ॥ 
शारदाम्बादिव्यपीठसपर्यातत्पराशयः । अव्याजकरुणामूर्तिः प्रज्ञानिर्जितगीष्पतिः ॥ २३ ॥ 
सुज्ञानसत्कृतजगल्लोकानन्दविधायकः । वाणीविलासभवनं ब्रह्मानन्दैकलोलुपः ॥ २४ ॥ 
निर्ममो निरहङ्कारो निरालस्यो निराकुलः । निश्चिन्तो नित्यसन्तुष्टो नियतात्मा निरामयः ॥ २५॥ 
गुरुभूमण्डलाचार्यो गुरुपीटप्रतिष्ठितः । सर्वतन्त्रस्वतन्त्रश्च यन्त्रमन्त्रविचक्षणः ॥ २६ ॥ 
शिष्टेष्टफलदाता च दुष्टनिग्रहदीक्षितः । प्रतिज्ञातार्थनिर्वढा निग्रहानुग्रहप्रभुः ॥ २७ ॥ 
जगत्पूज्यः सदानन्दः साक्षाच्छङ्कररूपभृत्‌ । महालक्ष्मीमहामन्त्रपुरश्चर्यापरायणः ॥ २८ ॥ 
विद्यारण्यमहायोगिनाम्नामष्टोत्तरं शतम्‌ । यः पठेत्सततं सम्पत्सारस्वतनिधिभवित्‌ ॥ २९ ॥ 
॥ इति श्रीविद्यारण्याष्टोत्तरशतनामस्तोत्रम्‌ ॥ 


॥ अथ श्रीविद्यारण्याष्टोत्तरशतनामावलिः ॥ 
1. विद्यारण्यमहायोगिने नमः । 2. महाविद्याप्रकाशकाय नमः । 3. श्रीविद्यानगरोद्धर्र नमः । 4. विद्यारत्नमहोदधये 
नमः । 5. रामायणमहासप्तकोटिमन्त्रप्रकाशकाय नमः । 6 श्रीदेवीकरुणापूर्णाय नमः । 7. परिपूर्णमनोरथाय नमः । 
8. विरूपाक्षमहाक्षत्रस्वर्णवृष्टिप्रकल्पाय नमः । 9. वेदत्रयोल्लसद्धाष्यकर्त्रे नमः । 10. तत्त्वार्थकोविदाय नमः । 11. 
भगवत्पादनिर्णीतसिद्धान्तस्थापनप्रभवे नमः । 12. वर्णाश्रमसारविदे नमः । 13. निगमागमव्यवस्थात्रे नमः । 14. 
श्रीमत्कर्णाटकराजश्रीराज्यसिंहासनप्रदाय नमः । 15. श्रीमदुक्कमहीपालराज्यपटाभिषेककृते नमः । 16. 
आचार्यकृतभाष्यादिग्रन्थवृत्तिप्रकल्पाय नमः । 17. सकलोपनिषद्धाष्यदीपिकादिप्रकाशकृते नमः । 18. 
सर्वशास्त्रार्थतत्त्वज्ञाय नमः । 19. मन्त्रशास्त्राव्धिमन्थराय नमः । 20. विद्धन्मणिशिरःश्लाघ्यबहुग्रन्थविधायकाय 
नमः । 21. सारस्वतसमुद्धर््र नमः । 22. सारासारविचक्षणाय नमः । 23. श्रौतस्मार्तसदाचारसंस्थापनधुरंधराय नमः 
। 24. वेदशास्त्रबहिर्भूतदुर्मतामहोधिशोषकाय नमः । 25. दुर्वादिगर्वदावाग्नये नमः । 26. प्रतिपक्षेभकेसरिणे नमः । 
27. यशोजैवाक्त्रज्योत्स्नाप्रकाशितदिगन्तराय नमः । 28. अष्टाङ्गयोगनिष्णाताय नमः । 29. 
साङ्ख्ययोगविशारदाय नमः । 30. राजाधिराजसन्दोहपूज्यमानपदाम्बुजाय नमः । 31. महावैभवसम्पन्नाय नमः । 
32. ओदार्यश्रीनिवासभुवे नमः । 33. तिर्यगान्दोलिकामुख्यसमस्तविरुदार्जकाय नमः । 34. महाभोगिने नमः । 35. 
महायोगिने नमः । 36. वैराग्यप्रथमाश्रयाय नमः । 37. श्रीमते नमः । 38. परमहंसादिसदुरवे नमः । 39. 


करुणानिधये नमः । 40. तपःप्रभावनिर्धूतदुर्वारकलिवैभवाय नमः । 41. निरन्तरशिवध्यानशोषिताखिलकल्मषाय 

नमः । 42. निर्जितारतिषड्वर्गय नमः । 43. दारिद्रयोन्मूलनक्षमाय नमः । 44. जितेन्द्रियाय नमः । 45. सत्यवादिने 
नमः । 46. सत्यसन्धाय नमः । 47. दृढव्रताय नमः । 48. शान्तात्मने नमः । 49. सुचरित्राढ्याय नमः । 50. 
सर्वभूतहितोत्सुकाय नमः । 51. कृतकृत्याय नमः । 52. धर्मशीलाय नमः । 53. दान्ताय नमः । 54. 
लोभविवर्जिताय नमः । 55. महाबुद्धये नमः । 56. महावीर्याय नमः । 57. महातेजसे नमः । 58. महामनसे नमः । 
59. तपोराशये नमः । 60. ज्ञानराशये नमः । 61. कल्याणगुणवारिधये नमः । 62. नीतिशास्त्रसमुद्धर्रे नमः । 63. 
प्राज्ञमौलिशिरोमणये नमः । 64. शुद्धसत्वमयाय नमः । 65. धीराय नमः । 66. देशकालविभागविदे नमः । 67. 
अतीन्रियज्ञाननिधये नमः । 68. भूतभाव्यर्थकोविदाय नमः । 69. गुणत्रयविभागज्ञाय नमः । 70. 
सन्यासाश्रमदीक्षिताय नमः । 71. ज्ञानात्मकैकदण्डाढ्याय नमः । 72. कौसुम्भवसनोज्ज्वलाय नमः । 73. 
रद्राक्षमालिकाधारिणे नमः । 74. भस्मोद्धूलितदेहवते नमः । 75. अक्षमालालसद्धस्ताय नमः । 76. 
त्रिपुण्डाङ्कितमस्तकाय नमः । 77. धरासुरतपः सम्पत्फलाय नमः । 78. शुभमहोदयाय नमः । 79. 
चन्द्रमौलीश्वरश्रीमत्पादपद्मार्चनोत्सुकाय नमः । 80. श्रीमच्छङ्करयोगीन्द्रचरणासक्तमानसाय नमः । 81. 
रत्नगर्भगणेशानप्रपूजनपरायणाय नमः । 82. शारदाम्बादिव्यपीठसपर्यतत्पराशयाय नमः । 83. 
अव्याजकरुणामूर्तये नमः । 84. प्रज्ञानिर्जितगीष्पतये नमः । 85. आज्ञावशीकृतगीष्पतये नमः । 86. 
लोकानन्दविधायकाय नमः । 87. वाणीविलासभवनाय नमः । 88. ब्रह्मानन्दैकलोलुपाय नमः । 89. निर्ममाय नमः 
। 90. निरहङ्काराय नमः । 91. निरालस्याय नमः । 92. निराकुलाय नमः । 93. निश्चिन्ताय नमः । 94. 
नित्यसन्तुष्टाय नमः । 95. नियतात्मने नमः । 96. निरामयाय नमः । 97. गुरुभूमण्डलाचार्याय नमः । 98. 
गुरुपीटगप्रतिष्ठिताय नमः । 99. सर्वतन्त्रमन्त्रस्वतन्त्राय नमः । 100. यन्त्रमन्त्रविचक्षणाय नमः । 101. 
शिष्टेष्टफलदात्रे नमः । 102. दुष्टनिग्रहदीक्षिताय नमः । 103. प्रतिज्ञातार्थनिवद्रि नमः । 104. निग्रहानुग्रहप्रभवे 
नमः । 105. जगत्पूज्याय नमः । 106. सदानन्दाय नमः । 107. साक्षाच्छङ्कररूपभृते नमः । 108. 
महालक्ष्मीमहायन्त्रपुरश्चर्यापरायणाय नमः । 
॥ इति श्रीविद्यारण्याष्टोत्तरशतनामावलिः सम्पूर्णा ॥ 

